



ਈਈਐਸਐਲ (EESL) ਨੇ ਐਲਈਡੀ (LED) ਬੱਲਬਾਂ ਦੀ ਖਰੀਦ 'ਤੇ ਲੱਗੇ ਦੋਸ਼ਾਂ ਦਾ ਖੰਡਨ ਕੀਤਾ

Posted On: 30 MAR 2017 3:29PM by PIB Chandigarh

EESL refutes allegations on procurement of LED bulbs

ਈਈਐਸਐਲ (EESL) ਨੇ ਐਲਈਡੀ (LED) ਬੱਲਬਾਂ ਦੀ ਖਰੀਦ 'ਤੇ ਲੱਗੇ ਦੋਸ਼ਾਂ ਦਾ ਖੰਡਨ ਕੀਤਾ

ਅੱਜ ਕੁਝ ਅਖਬਾਰਾਂ ਵੱਲੋਂ ਚੁੱਕੇ ਗਏ ਦੋਸ਼ਾਂ ਦੇ ਜਵਾਬ ਵਿੱਚ ਊਰਜਾ ਮੰਤਰਾਲੇ ਦੇ ਪ੍ਰਸ਼ਾਸਨਿਕ ਕੰਟਰੋਲ ਤਹਿਤ ਇੱਕ ਕੰਪਨੀ ਊਰਜਾ ਦਕਸ਼ਤਾ ਸੇਵਾ ਲਿਮਟਿਡ (EESL) ਇਨ੍ਹਾਂ ਸਾਰੇ ਦਾਅਵਿਆਂ ਨੂੰ ਗਲਤ, ਗੁੰਮਰਾਹਕੁੰਨ ਤੇ ਤੱਥਾਂ ਤੋਂ ਰਹਿਤ ਦੱਸਦੇ ਹੋਏ ਖਾਰਜ ਕੀਤਾ ਹੈ। ਦੋਸ਼ਾਂ ਨੂੰ ਖਾਰਜ ਕਰਦੇ ਹੋਏ, ਈਈਐਸਐਲ ਨੇ ਕਿਹਾ ਹੈ ਕਿ ਕੰਪਨੀ ਵੱਲੋਂ ਬਹੁਤ ਪਾਰਦਰਸ਼ੀ ਅਤੇ ਪੇਸ਼ੇਵਰ ਤਰੀਕੇ ਨਾਲ ਐਲਈਡੀ ਬੱਲਬਾਂ ਦੀ ਖਰੀਦ ਕੀਤੀ ਜਾਂਦੀ ਹੈ। ਹੁਣ ਤੱਕ 'ਸਾਰਿਆਂ ਲਈ ਕਿਫਾਇਤੀ ਐਲਈਡੀ ਰਾਹੀਂ ਉੱਨਤ ਜੀਵਨ' (UJALA) ਸਕੀਮ ਤਹਿਤ 22 ਕਰੋੜ ਤੋਂ ਜ਼ਿਆਦਾ ਬੱਲਬਾਂ ਨੂੰ ਵੇਚਿਆ ਗਿਆ ਹੈ ਜਿਸ ਨਾਲ ਮੁੱਖ ਤੌਰ 'ਤੇ ਬਿਜਲੀ ਖਪਤਕਾਰਾਂ ਦੇ ਬਿਜਲੀ ਬਿਲਾਂ ਵਿੱਚ 11,500 ਕਰੋੜ ਰੁਪਏ ਦੀ ਬੱਚਤ ਹੋਵੇਗੀ।

ਈਈਐਸਐਲ ਨੇ ਦੋਸ਼ਾਂ ਦੇ ਜਵਾਬ ਵਿੱਚ ਹੇਠ ਲਿਖੇ ਅਨੁਸਾਰ ਸਥਿਤੀ ਸਪਸ਼ਟ ਕੀਤੀ:

ਊਰਜਾ ਦਕਸ਼ਤਾ ਸੇਵਾ ਲਿਮਟਿਡ - ਸੰਗਠਨ

ਊਰਜਾ ਕੁਸ਼ਲਤਾ ਸੇਵਾ ਲਿਮਟਿਡ ਦਾ ਗਠਨ ਊਰਜਾ ਮੰਤਰਾਲੇ ਦੇ ਚਾਰ ਜਨਤਕ ਖੇਤਰ ਦੇ ਉਪਕਰਮਾਂ ਦੇ ਸੰਯੁਕਤ ਪ੍ਰੋਗਰਾਮ ਤਹਿਤ ਕੀਤਾ ਗਿਆ ਹੈ। ਇਸ ਵਿੱਚ ਐਨਟੀਪੀਸੀ (NTPC), ਪੀਜੀਸੀਆਈਐਲ (PGCIL), ਆਰਈਸੀ (REC), ਅਤੇ ਪੀਐੱਫਸੀ (PFC) ਵਰਗੀਆਂ ਸਰਕਾਰੀ ਕੰਪਨੀਆਂ ਸ਼ਾਮਲ ਹਨ ਜੋ ਊਰਜਾ ਮੰਤਰਾਲੇ ਦੇ ਪ੍ਰਸ਼ਾਸਨਿਕ ਕੰਟਰੋਲ ਤਹਿਤ ਕੰਮ ਕਰਦੀਆਂ ਹਨ। ਕੰਪਨੀ ਸਾਰੇ ਮਾਪਦੰਡਾਂ ਅਤੇ ਪ੍ਰਕਿਰਿਆਵਾਂ ਦਾ ਪਾਲਣ ਕਰਦੀ ਹੈ ਜਿਹੜੇ ਸੀਪੀਐੱਸਯੂਜ਼ (CPSUs) 'ਤੇ ਲਾਗੂ ਹੁੰਦੇ ਹਨ ਅਤੇ ਕੈਗ (CAG) ਵੱਲੋਂ ਇਸ ਦਾ ਆਡਿਟ ਕੀਤਾ ਜਾਂਦਾ ਹੈ। ਈਈਐਸਐਲ ਦਾ ਵਿਧਾਨਕ ਆਡਿਟ ਵਿੱਤੀ ਸਾਲ 2015-16 ਤੱਕ ਸਾਰੇ ਵਿੱਤੀ ਸਾਲਾਂ ਦੇ ਲਈ ਪੂਰਾ ਹੋ ਗਿਆ ਹੈ ਅਤੇ ਛੇਤੀ ਹੀ ਚਾਲੂ ਵਿੱਤੀ ਸਾਲ ਦੇ ਲਈ ਵੀ ਸ਼ੁਰੂ ਹੋ ਜਾਵੇਗਾ। ਈਈਐਸਐਲ ਦੇ ਬੋਰਡ ਆਫ਼ ਡਾਇਰੈਕਟਰ (Board of Directors) ਵਿੱਚ ਚਾਰਾਂ ਜਨਤਕ ਖੇਤਰਾਂ ਦੇ ਉਪਕਰਮਾਂ ਦੇ ਸੀਨੀਅਰ ਅਧਿਕਾਰੀ ਸ਼ਾਮਲ ਹਨ ਅਤੇ ਊਰਜਾ ਮੰਤਰਾਲੇ ਅਤੇ ਬੀਈਈ (BEE) ਦੇ ਸੰਯੁਕਤ ਸਕੱਤਰ ਪੱਧਰ ਦੇ ਅਧਿਕਾਰੀਆਂ ਨੂੰ ਵੀ ਇਸ ਵਿੱਚ ਰੱਖਿਆ ਗਿਆ ਹੈ। ਕੰਪਨੀ ਦੇ ਮੈਨੇਜਿੰਗ ਡਾਇਰੈਕਟਰ ਦੀ ਚੋਣ ਊਰਜਾ ਮੰਤਰਾਲੇ ਦੇ ਸਕੱਤਰ ਦੀ ਪ੍ਰਧਾਨਗੀ ਵਿੱਚ ਗਠਿਤ ਇੱਕ ਕਮੇਟੀ ਕਰਦੀ ਹੈ। ਕੰਪਨੀ ਦੀਆਂ ਸਾਰੀਆਂ ਸਲਾਨਾ ਰਿਪੋਰਟਾਂ ਵੈੱਬਸਾਈਟ 'ਤੇ ਉਪਲੱਬਧ ਹਨ। ਈਈਐਸਐਲ 05 ਜਨਵਰੀ 2015 ਨੂੰ ਮਾਣਯੋਗ ਪ੍ਰਧਾਨ ਮੰਤਰੀ ਵੱਲੋਂ ਸ਼ੁਰੂ ਕੀਤੇ ਗਏ ਰਾਸ਼ਟਰੀ ਐਲਈਡੀ ਲਾਈਟ ਪ੍ਰੋਗਰਾਮਾਂ ਨੂੰ ਲਾਗੂ ਕਰਨ ਵਾਲੀ ਏਜੰਸੀ ਹੈ। ਇਹ ਪ੍ਰੋਗਰਾਮ ਲਾਈਟ ਖੇਤਰ ਵਿੱਚ ਊਰਜਾ ਖਪਤ ਨੂੰ ਘੱਟ ਕਰਨ ਅਤੇ ਐਲਈਡੀ ਅਧਾਰਤ ਦਕਸ਼ ਲਾਈਟ ਵਿਵਸਥਾ ਦੇ ਉਤਪਾਦਾਂ ਨੂੰ ਪ੍ਰਫੁੱਲਿਤ ਕਰਨ ਲਈ ਬਣਾਇਆ ਗਿਆ ਹੈ।

ਐਲਈਡੀ ਬੱਲਬਾਂ ਦੀ ਖਰੀਦ :

ਈਐਲਡੀ ਬੱਲਬਾਂ ਦੀ ਖਰੀਦ ਲਈ ਕੰਪਨੀ ਪਾਰਦਰਸ਼ੀ ਪ੍ਰਕਿਰਿਆ ਦਾ ਪਾਲਣ ਕਰਦੀ ਹੈ। ਈਈਐਸਐਲ ਵੱਲੋਂ ਈ-ਟੈਂਡਰ ਰਾਹੀਂ ਖਰੀਦ ਕੀਤੀ ਜਾਂਦੀ ਹੈ ਅਤੇ ਨਿਰਧਾਰਿਤ ਨਿਯਮਾਂ ਅਨੁਸਾਰ ਇਸ ਦੀ ਘੋਸ਼ਣਾ ਨਾ ਸਿਰਫ ਰਾਸ਼ਟਰੀ ਅਖਬਾਰਾਂ ਵਿੱਚ ਕੀਤੀ ਜਾਂਦੀ ਹੈ ਸਗੋਂ ਇਸ ਦੇ ਨਾਲ ਵੈੱਬਸਾਈਟ 'ਤੇ ਵੀ ਅੱਪਲੋਡ ਕੀਤਾ ਜਾਂਦਾ ਹੈ। ਖਰੀਦ ਪ੍ਰਕਿਰਿਆ ਨੂੰ ਬੋਰਡ ਵੱਲੋਂ ਪ੍ਰਵਾਨਗੀ ਦਿੱਤੀ ਜਾਂਦੀ ਹੈ ਅਤੇ ਸਰਕਾਰ, ਸੀਪੀਐੱਸਯੂਜ਼ (CPSUs) ਦੇ ਖਰੀਦ ਨਿਯਮਾਂ ਦੇ ਅਨੁਸਾਰ ਅਤੇ ਸੀਵੀਸੀ (CVC) ਅਤੇ ਕੈਗ ਦੇ ਸਾਰੇ ਨਿਰਦੇਸ਼ਾਂ ਦਾ ਪਾਲਣ ਕੀਤਾ ਜਾਂਦਾ ਹੈ। ਖਰੀਦ ਨੀਤੀ ਦਾ ਅੰਤਰਰਾਸ਼ਟਰੀ ਏਜੰਸੀਆਂ ਜਿਸ ਤਰ੍ਹਾਂ ਕਿ ਕੇਐੱਫਡਬਲਿਊ (KfW) (ਜਰਮਨੀ), ਏਐੱਫਡੀ (AFD) (ਫਰਾਂਸ) ਅਤੇ ਏਡੀਬੀ (ABD) ਨੇ ਸਮਰਥਨ ਕੀਤਾ ਹੈ ਜਿਨ੍ਹਾਂ ਤੋਂ ਈਈਐਸਐਲ ਫੰਡ ਉਧਾਰ ਲੈ ਰਿਹਾ ਹੈ।

ਐਲਈਡੀ ਬੱਲਬਾਂ ਦੀ ਗੁਣਵੱਤਾ:

ਉਜਾਲਾ (UJALA) ਤਹਿਤ ਪ੍ਰਾਪਤ ਐਲਈਡੀ ਬੱਲਬਾਂ ਦੀ ਕੌਰ ਗੁਣਵੱਤਾ ਜਾਂਚ ਕੀਤੀ ਜਾਂਦੀ ਹੈ ਅਤੇ ਬੀਆਈਐੱਸ (BIS) ਨਿਰਧਾਰਨ ਦੇ ਅਨੁਸਾਰ ਐਲਐੱਮ 79 ਅਤੇ ਐਲਐੱਮ 80 ਪ੍ਰਮਾਣ ਪੱਤਰ ਜ਼ਰੂਰੀ ਹੈ। ਈਈਐਸਐਲ ਦੇ ਕੋਲ 3- ਪੱਧਰੀ ਗੁਣਵੱਤਾ ਕੰਟਰੋਲ ਵਿਧੀ ਹੈ ਜਿਸ ਦੇ ਕਾਰਨ 22.1 ਕਰੋੜ ਤੋਂ ਜ਼ਿਆਦਾ ਵੇਚੇ/ਵੰਡੇ ਗਏ ਐਲਈਡੀ ਬੱਲਬਾਂ ਵਿੱਚ ਨੁਕਸ ਦਰ 1 % ਤੋਂ ਥੱਲੇ ਹੈ ਜੋ ਕਿ ਦੁਨੀਆ ਵਿੱਚ ਸਭ ਤੋਂ ਘੱਟ ਹੈ।

ਸਟਰੀਟ ਲਾਈਟ ਪ੍ਰੋਗਰਾਮ :

ਈਈਐਸਐਲ ਨੇ ਹੁਣ ਤੱਕ 19 ਲੱਖ ਤੋਂ ਜ਼ਿਆਦਾ ਸਟਰੀਟ ਲਾਈਟਾਂ ਨੂੰ ਐਲਈਡੀ ਵਿੱਚ ਬਦਲ ਦਿੱਤਾ ਹੈ ਅਤੇ ਵਾਸਤਵਿਕ ਸਮੇਂ ਵਿੱਚ ਪਾਰਦਰਸ਼ੀ ਨਿਗਰਾਨੀ ਯੋਗ ਕਰਨ ਦੇ ਲਈ ਸਮਾਰਟ ਕੰਟਰੋਲ ਦੀ ਸ਼ੁਰੂਆਤ ਕੀਤੀ ਹੈ। 200 ਤੋਂ ਜ਼ਿਆਦਾ ਸ਼ਹਿਰੀ ਇਕਾਈਆਂ ਨੂੰ ਲਾਭ ਮਿਲਿਆ ਹੈ ਜਿਸ ਨਾਲ ਉਹ ਖਰੀਦ ਵਿੱਚ ਨਿਵੇਸ਼ ਤੋਂ ਬਿਨਾਂ ਸੜਕਾਂ ਤੇ ਰੋਸ਼ਨੀ ਵਧਾਉਣ,, ਊਰਜਾ ਦੀ ਖਪਤ ਅਤੇ ਰੱਖ ਰਖਾਅ ਨੂੰ ਘੱਟ ਕਰਨ ਦੇ ਸਮਰੱਥ ਹੋਏ ਹਨ।

ਈਈਐਸਐਲ ਨੇ ਪੇਸ਼ੇਵਰ ਤਰੀਕੇ, ਮੁੱਲਾਂ, ਉੱਚ ਮਿਆਰਾਂ ਜਨਤਕ ਈਮਾਨਦਾਰੀ ਅਤੇ ਪਾਰਦਰਸ਼ਤਾ 'ਤੇ ਖੜ੍ਹੇ ਹੋਕੇ ਆਪਣੇ ਸਾਰੇ ਪ੍ਰੋਗਰਾਮਾਂ ਦਾ ਪ੍ਰਦਰਸ਼ਨ ਕੀਤਾ ਹੈ।

